

## اسٹیٹ بینک نے اے ڈی سی اور اوٹی سی کے ذریعے حکومتی ٹیکس کی ادائیگی پر فیس ختم کر دی

بینک دولت پاکستان نے یکم جنوری 2020ء سے آئرن نیو ڈیویری چینلز (ADC) اور اوور دی کاؤنٹر (OTC) کے ذریعے حکومتی ٹیکسوں اور ڈیوٹیوں کی ادائیگی پر فیس ختم کرنے کا اعلان کیا ہے۔ اس وقت ٹیکس گزاروں کو اے ڈی سی کے ذریعے ٹیکسوں کی ادائیگی پر ٹیکس کی رقم کے لحاظ سے فی ٹرانزیکشن دس سے پچاس روپے تک اور اوٹی سی کے ذریعے ادائیگی پر فی ٹرانزیکشن پچاس روپے ادا کرنے ہوتے ہیں۔ یکم جنوری 2020ء سے یہ فیس ٹیکس گزاروں کے بجائے اسٹیٹ بینک برداشت کرے گا۔ اس تبدیلی کی اطلاع اسٹیٹ بینک نے ایف ڈی سرکلر نمبر 4 برائے 2019ء بتاریخ 27 دسمبر 2019ء کے ذریعے دی ہے۔

یہ فیصلہ اسٹیٹ بینک کی ڈیجیٹل ادائیگیوں کو فروغ دینے کی کوششوں کا حصہ ہے اور امکان ہے کہ اس کے نتیجے میں ٹیکس گزاروں کی بڑی تعداد حکومتی ٹیکسوں اور ڈیوٹیوں کی ڈیجیٹل ادائیگی کی طرف آئے گی۔ ٹیکسوں اور ڈیوٹیوں کی آن لائن ادائیگی کا طریقہ کار مارچ 2018ء میں فیڈرل بورڈ آف ریونیو کے اشتراک سے متعارف کرایا گیا تھا جس کا بنیادی مقصد ٹیکس گزاروں کو سہولت فراہم کرنا تھا۔ ٹیکس گزار اپنے گھر یا دفتر سے انٹرنیٹ، موبائل بینکاری سہولتیں استعمال کرتے ہوئے، 14000 سے زائد اے ٹی ایمز کے ذریعے یا ملک بھر میں کمرشل بینکوں کی 15000 سے زائد برانچز کے ذریعے ٹیکس ادا کر سکتے ہیں۔ ابھی تک اس طریقہ کار سے 346 ارب روپے اکٹھا کیے گئے ہیں۔ امکان ہے کہ اے ڈی سی اور اوٹی سی کے ذریعے وصولی کے طریقے کے بارے میں آگہی بڑھے گی تو اس طریقے سے وصولی میں بہت اضافہ ہو جائے گا۔

اسٹیٹ بینک ٹیکس گزاروں، ٹیکس ہار ایسوسی ایشنوں، چیمبر آف کامرس، کلیئرنگ اینڈ فارورڈنگ ایجنٹوں اور وسیع تر کاروباری برادری میں اے ڈی سی اور اوٹی سی ادائیگی کا طریقہ کار روشناس کرانے کے لیے آگہی کی مہم چلا رہا ہے۔ ملک بھر میں ایس بی پی بینکنگ سروسز کارپوریشن کے فیلڈ فاکٹر کے توسط سے سیمینارز اور آگہی کے سیشنوں کا اہتمام کیا جا رہا ہے۔ پہلا سیمینار 26 دسمبر 2019ء کو کراچی میں ہوا جس میں کارپوریٹ ٹیکس گزاروں، چیمبر آف کامرس، کاروباری تنظیموں، کمرشل بینکوں، ٹیکس ہارز اور آڈٹ فرموں کے نمائندوں نے شرکت کی۔ شرکانے ڈیجیٹل ادائیگیوں کے فروغ کے لیے اسٹیٹ بینک کی کوششوں کو سراہا اور کہا کہ عوامی آگہی بڑھانے اور ڈیجیٹل ادائیگیوں کے بارے میں ان کے خدشات اور اندیشے ختم کرنے کے لیے اس طرح کے سیشن بے حد ضروری ہیں۔

\*\*\*\*\*